

УДК 82-13

Р.Ф. Сафиуллина

«ИБРАҺИМ ӘДҺӘМ» ДАСТАНЫНЫҢ ТАТАР ҺӘМ ТӨРЕК ВЕРСИЯЛӘРЕНДӘ ДИНИ-СУФИЧЫЛ ӘДӘБИЯТ ИДЕЯЛӘРЕ

В статье рассматривается поэма татарского поэта Габдельжаббара Кандалий «Кыйссаи Ибраһим Адхам», занимающая особое место среди произведений о суфийском шейхе Ибрахиме. Автор анализирует данное произведение в сравнении с турецким дастаном «Ибраһим Адхам». Предпринята попытка сравнительного анализа сюжетно-стилистических особенностей турецкого дастана и произведения татарского поэта Г. Кандалий.

Татарская версия дастана об Ибрахиме Адхаме содержит многочисленные заимствования из арабского, персидского и турецкого языков. Поэму Г. Кандалий можно отнести к жанру назира, широко распространившемуся в тюркской литературе (произведение, написанное на основе или по аналогии с известным сюжетом). Тем не менее, поэма не повторяет широко распространенный в Восточной литературе сюжет: в ней присутствуют события, не описанные в других версиях дастана. В ходе анализа автор приходит к выводу о том, что поэма Г. Кандалий является самостоятельным, оригинальным произведением, основанным на традиционном в восточной литературе и народном творчестве мотиве.

Ключевые слова: Ибраһим Адхам, дервиш, дастан, суфийская литература, Габдельжаббар Кандалий.

The article deals with the poem of the Tatar poet Gabeljabbar Kandaly Kyysai Ibrahim Adham» which has a special place among the works about the Sufi sheikh Ibrahim. The author analyzes this work in comparison with the Turkish dastan «Ibrahim Adham». An attempt has been made to compare the plot and stylistic features of the Turkish dastan and the work of the Tatar poet G. Kandaly. The Tatar version of the dastan about Ibrahim Adham contains numerous borrowings from Arabic, Persian and Turkish. G. Kandaly's poem can be referred to the Nazir genre, which is widely spread in Turkic literature (a work written on the basis of or by analogy with a well-known plot). However, the poem does not repeat the plot which is widespread in Eastern literature: it contains events that are not described in other versions of the dastan. In the course of the analysis the author comes to the conclusion that G. Kandaly's poem is an independent, original work based on a traditional motif in Eastern literature and folk art.

Keywords: Ibrahim Adham, dervish, dastan, Sufi literature, Gabeljabbar Kandaly.

Төрки-мөселман дөнъясы әдәбиятына һәм фольклорына кайбер ур-так дастаны сюжетлар хас. Мәсәлән, байтак мөселман халыклары әдәбиятында Ибраһим Әдһәм турында тезмә һәм чәчмә дастаннар, шагыйрьләрнең эсәрләре билгеле. Ибраһим Әдһәм – реаль тарихи шәхес: ул Бәлхтә туган, Суриядә гомер кичергән, 875 еллар тирәсендә [Госманов, б. 23] вафат булган. Аның Бәлх эмире булуы, байлыгын һәм тәхетен ташлап, дервишлеккә китүе мәгълүм.

Ибраһим Әдһәм турындагы шигъри эсәрне тәүге мәртәбә фарсы шагыйре Фәрид әд-Дин Гаттар язган (1229 елда үлгән) [Садыйкова, Хәйретдинова, 36]. Шулай ук Үзбәкстан жирлегендә дастан формасында язылган «Кыйссаи Ибраһим ибн Әдһәм» дигән чәчмә эсәр билгеле. Кайбер башка төрки халыкларда да аңа багышланган дастан бар. Атаклы мөселман әүлиясе турындагы дини эпос Әхмәд Ясәви тарафыннан да язылган [Садыйкова, Хәйретдинова, б. 248–255]. Шулай ук Сөләйман Бакырганиның дини-дидактик эсәрләре жыентыгында Ибраһим Әдһәмнең дәрвишләр юлына басуы әйтелә [Яхин, 229].

Татар әдәбиятында Ибраһим Әдһәм образына шагыйрь Габделжәббар Кандаый (1797–1860) аерым игътибар бирә. Аның «Кыйссаи Ибраһим Әдһәм» поэмасы дөньякүләм мәгълүм Ибраһим суфига багышланган. Г. Кандаыйның әлеге тарихи персонажга мөрәжәгать итүе очраклы түгел. Әлеге бербөтен, тулы һәм эмоциональ образ мөселман Көнчыгышы әдәбияты белән яхшы таныш шагыйрьгә нык тәэсир иткән кебек, татар укучысын да тетрәндерә, уйландыра, илаһи кичерешләргә сәбәп була. Мәшһүр суфиниң Аллаһ юлында дөнъядан ваз кичүе әлеге тәэсирләргә бигрәк тә арттыра:

*Гашыйк булсаң, гыйшык юлыга куйгыл кадәм,
Дөнья – гокъбен талак куйгыл, мисле Әдһәм.*

Г. Кандаыйның «Кыйссаи Ибраһим Әдһәм» поэмасының 14 бүлеге сакланган. Әлеге эсәр татар телендә язылган, шулай да поэмалар гарәп-фарсы, төрек телләреннән алынмалар бихисап. Аны төрки әдәбиятта киң таралган нәзыйрә (мәгълүм сюжетка нигезләнеп яки охшатып язылган эсәр) жанрына кертергә мөмкин.

Поэманың беренче бүлеге сюжет динамизмы, хәрәкәткә корылуы, шулай ук әкиятләргә хас образ – падишаһ персонажы кертелү белән халык әкиятләрендәге башламны хәтерләтә:

Шаһи Бәлх ирде солтан Ибраһим.

[Госманов, б. 318]

Көннәрдән бер көнне Ибраһим тәхеттән баш тартып, иске киёмнәр киеп, дәрвишлеккә китә. Каһарманның әлеге гамәленең сәбәбен, аның элекке тормыш юлын да белмибез. Г. Кандаый укучыга бу хәлләрне сөйләми.

Г. Кандаый беренче строфада ук персонажның бәлагә таруын бәян итә: дәрвишлектә йөргән Ибраһим бикле шәһәр капкасыннан уза алмый һәм шәһәр читендә кунарга кала. Көтмәгәндә ул тирә-юньне карап-тикшереп йөрүче каравыл кулына элгә. Каравыл юлчыдан карак дип шикләнә һәм үзләренең патшасы янына алып керә. Кемлеген сорашкан һарун патшага юлчы үзенә Аллаһ ризалыгы өчен гомерен дәрвишлектә үткәрүче мөсафир булуын әйтә. Каравыл башлыгы, ышанмыйча, ачу белән Ибраһимга китереп суга. һарун патша хезмәтченең мөсафирга карата мондый илтифатсызлык күрсәтүен хупламый. Ул Ибраһим Әдһәмнең хикмәт иясе дә икәнлеген сизеп

ала. Патша каравыл башлыгының үзен суктыра. Монда янә традицион фольклор, әкият мотивына дикъкатъ итми мөмкин түгел: ул – халыкның мескеннәрне һәм фәкыйрьләрне яклай торган игелекле, гадел патша турында күпгасырлык хыяллары. Г. Кандалий поэмасында Һарун патша, кунакчыллык кагыйдәсен тупас бозган хезмәтчене җавапка тартып, гадел хаким буларак гәүдәләнә. Әсәрнең төбөндә, бик тирәндә яшеренгән ислам фәлсәфәсенә дә игътибар бирү кирәк: хужага яرارга тырышуда чама хисен онытып жибәрергә ярамый, хужа-падишаһ та – Аллаһның бер колы гына.

Татар шагыйре Г. Кандалийның әсәрендә Һарун патша, кунакчыллык күрсәтеп, Ибраһимны кесәл белән сыйламакчы була. Ибраһим кесәлне алмый, тик елмаеп кына куя. Падишаһ мосафир елмаюының сәбәбен белмәкче булгач, кунак аңлатып бирә. Патша ризалыгын алырга омтылган хезмәтчене суктыралар, шул ук вакытта Аллаһ ризалыгын эстәгән Ибраһимга сый-нигъмәт тәкъдим итәләр, дип аңлата Ибраһим. Суфилар әхлагы хакимнәр кулыннан бүләк һәм сый кабул итүне һич акламый. Әмма падишаһ тәкъва, хикмәтле кунагы Ибраһимга ничек тә кадер-хөрмәт күрсәтмәкче: аны патша сараенда калырга чакыра. Ибраһим Әдһәм янә патша тәкъдименнән баш тарта. Патша сараенда рәхәт чигүдән Аллаһ катында тәүбә кылып гомер үткәрү, әлбәттә, тәкъва суфи өчен күпкә артык:

*Дия кем: «Гафу сорап килдең миңа,
Бөтен гөнаһларың багышладым сиңа».
Бәс, аның белән миңа булмак кирәк,
Синең белән ничек тормак кирәк?*

[Госманов, б. 318]

Шул сәбәпле хикмәтле кунак Һарун әр-Рәшид патша янында кала алмый.

Әлеге ике персонаж да тарихи шәхесләр булса да, чынлыкта алар очраша алмаган: Һарун әр-Рәшид Ибраһимнан бер гасыр элек, 763/809 елларда яшәгән. Бу мисал тарихи шәхесләр биографиясенен фольклорлашуын, үзгәртелүен, бизәлеп, әдәби әсәрләргә дә күчүен күрсәтә.

Татар шагыйре Г. Кандалийның «Кыйссаи Ибраһим Әдһәм» поэмасы чыганакалары мәсьәләсә дә гаять актуаль. Фәрид әд-Дин Гаттарның суфи шәехләренә багышланган «Тәзкират әл-әүлийа» («Изгеләрнең юлы») әсәрендә Ибраһим ибн Әдһәмгә байтак урын бирелә. Поэмада шулай ук персонажның Бәлх патшасы булуы, тәхетен, хатыны һәм кечкенә улын ташлап китүе, Мәдинә шәһәренә барып, анда фәкыйрьлектә яшәве, авыр физик хезмәт белән шөгыйльләнүе турында язылган. Г. Кандалий поэмасында исә Ибраһимнең гаиләгә, никахка мөнәсәбәте, элекке тормышы, ни сәбәпле дәрвишлеккә чыгып китүе укучыга хәбәр ителми. Моңы суфи тарикатлыларның кайбер үзенчәлекләре татар халкына бөтенләй чит булу белән аңлатырга мөмкин. Ягъни татар ире дәрвишлеккә китмәгән, чөнки ул кырыс

табигать шартларында гаиләне туендыручысыз калдырып читтә йөрү мөмкин хәл дип санамаган.

Ибраһим Әдһәм турындагы мәгълүм чыганаclarның берсе – XIV гасырда иҗат ителгән «Ибраһим Әдһәм» дастаны. Дастан фольклорлашкан, төрле халыclarда таралган. Аның иске төрек телендә генә дә дистәгә якын варианты яши. Г. Кандалий өчен дә Ибраһим дәрвиш турында поэма иҗат итүгә шушы дастанның чыганаc булу ихтималы зур. Төрки дастанны үзенә мәшһүр «Төрөк әдәбияты тарихы» китабында танылган төрек язучысы һәм әдәбият белгече Вәфи Маһир Кожатүрк (1907–1961) тикшерә. [Kocatürk, s. 162]. (*Дастаннан татарчага тәрҗемәләp шушы чыганаcка таянып гәмәлгә ашырылды.*)

Төрөк дастанында да сюжет Ибраһим турында бәян итүдән башлана. Әмма монда Ибраһим ибн Әдһәмнең суфи булганчыга кадәрге тормышы, Аллаһка якынаюу турында уйланулары, дәрвишлеккә китүенең сәбәпләре әйтелә.

*Horasan'da var idi bir padişah,
Hükmüşarkdangarbageçerdiey şah.
[Kocatürk, s. 162]*

*(Хорасанда бар иде бер падишаһ,
Хөкеме Көнчыгыштан Көнбатышка кадәр, әй, шаһ.)
[Сафиулина, б. 162]*

Хорасан падишаһы Ибраһим башта абсолют хакыйкәт, тәсаувыф, Аллаһ юлы турында уйланмый торган гадәти бер хаким була. Әсәрдә аның тормышын һәм карашларын үзгәрткән бер вакыйга тасвир ителә. Патша төнлә үзенә сараенда йоклаганда бер төш күрә:

*Damın üzerinde bir kişi gezer,
Çün tıkr tıkr edip nesne ezer.
İbrahim çağırıldı «kimsin ey kişi?»
Geceleyineyliyesün buişi.
Kişi etti: Ben senin devecinem,
Deveya vukildim anı isterim.
[Kocatürk, s. 162]*

*(Түбә өстендә бер кеше йөрер,
Дөбер-шатыр әйбер изәр.
Ибраһим дәште: «Кем син, әй, кеше?»
Кеше әйтте: «Мин синең дөя караучың,
Дөя тотарга чыктым, шуны телимен».)*

Ибраһим Әдһәм бу сүзне тыңлап, пошаманга төшә, чакырылмаган «кунаc»ка түбә өстендә дөя булмаслыгын аңлатырга тырыша. Аңа үзенә терлекләре арасынан бер дөяне алырга һәм сарайдан чыгып китәргә тәкъдим итә. Бу кеше падишаһның, «жылы атлас эчендә ятып», Аллаһтан читләшүен тәнкыйтьли, «минем монда дөя табарга теләвем – синең: “мин – Тәңре колы”, диюең белән бер», ди.

Ибраһим падишаһ йокысыннан уяна һәм аптырашта кала. Моннан соң да әле тагын шундый гажәп төшләр күрә, аларда да ана дөнъяның фанилыгы, Аллаһка якынаю зарурлыгы әйтелә. Ибраһим нишләргә дә белми, гажизләнә, гел уйда була. Юаныч табу өчен ул гаскәре белән ауга чыга. Бер боланны куган вакытта адаша. Колагына: «Уян, уяндырганчы уян!» – дигән тавышлар ишетелә. Ниһаять, бер көтүчене очратып, аңа үзенә затлы киёмнәрен бирә, көтүче киёмнә төренеп, ялгыз башы китеп бара.

Ибраһимнан ике айлык чагында калган һәм аның урынына тәхеткә утырган улы атасының югалуына бик кайгыра. Ул 18 яшькә житә. Көннәрдән бер көнне хәбәр килә: Ибраһим Әдһәм Мәккәдә дәрвишләр башлыгы булган икән, ул тауларда утын кисеп, аны базарда сатып, әлеге акчага икмәк алып, дәрвишләргә тарата, дип сөйләләр.

Угыл атасын өенә алып кайту өчен, сәүдәгәр кыяфәтенә кереп, Мәккәгә китә, эзли торгач, әтисен таба:

*Аркасына төягән утынын,
Килә иде бер ак сакаллы карт.
Кулына асқан утынның бавын,
Биләнә таккан балтаның сабын.*

[Сафиуллина, б. 164]

Әлеге тетрәндергеч һәм дастани вакыйга Г. Кандалий поэмасында тасвирланмаган. Төрök вариантында исә угыл атасының кулын үбә, аны туган иленә алып кайтып, анасы белән кавыштырырга, яңадан тәхеткә утыртырга омтыла.

Төрөкчә дастанда дәрвишләргә хас аскетизмның һәм фани дөнъядан ваз кичүнең иң югары дәрәжәсен күрәбез. Ибраһим Әдһәмнән Аллаһка гыйшкы һәм тәкъвалыгы шулкадәр көчле була, ул хәтта ерак аралар үтеп килгән, унсигез ел бие күрмәгән улының тырышлыгын күңелә белән кабул итми. Ул ике ут арасында кала: аңа улы якын, әмма Аллаһны ул артыграк ярата. Дәрвиш, илаһи мөхәббәтенә кимчелек килер дип уйлап, «йә минем жанымны ал, йә улымныкын ал» дип, Аллаһка дога кыла:

*«Телимен синнән, әй, Ходаем,
Кылма каршылык аны миңа бүген.
Йә минем жанымны ал бу сәгәттә үк,
Йә – аның», – дигәч, ауды пәһлеван.*

[Сафиуллина, б. 165]

Төрök дастанында тасвирланган бу фажиға тетрәндергеч: Ибраһимның пәһлеван гәүдәле улы шунда ук егылып, жан тәслим кыла.

Дастанның калган өлешендә аерылу газабы чагылыш таба. Ибраһим, әүлия һәм суфи шәехе булса да, гадәти кешегә хас сыйфатлардан мөхрүм түгел, чөнки суфилар – Аллаһның гап-гади коллары. Ибраһимда аталык хисләре уяна:

*Атасына омтылып килгән
Әлеге хәлгә төшкән,*

*Атасы угына очраган,
Ятим угыл, гариб угыл.
Ата угы сине яндырды,
Бөтен илләр безгә карады,
Ялгызлыгың йөрәгемне яндырды,
Ятим угыл, гариб угыл.
Сәүдәгәр кыяфәтенә кердең,
Бу өлкәгә килеп юлыктың,
Егетлекне илгә бирдең,
Ятим угыл, гариб угыл.
Мине дәрвишләрдән сорадың,
Утынга киткәнәмне белдең,
Жанымны телгәләдең,
Ятим угыл, гариб угыл.*

[Сафиуллина, б. 165]

Биредә рефрен булып яңгыраган «Ятим угыл, гариб угыл» гыйбарәсе тулаем суфиляр риторикасына хас. Суфиляр фәлсәфәсендә дә, гомумән, дин өйрәтүе буенча, Галәмнәр хужасы Аллаһ каршындагына түгел, Ул бар иткән табигать каршында да бәндәләр көчсез һәм зәгыйфь – гариб. Шулай ук төрек дастанында Ибраһим образының тасвирламасы да мөселман халыкларының традицион суфичыл әдәбиятындагы тасвирламалар белән туры килә. Көтүчеләр, чыбык, утын жыючылар – дәрвишләрнең социаль хәле традицион рәвештә нәкъ шулай сурәтләнә. Фәкыйрьләрчә киенгән суфи тамагын да Аллаһ ни бирсә, шуның белән туендырган.

Әгәр яңадан татарча шигъри эсәргә, ягъни Г. Кандалийның «Кыйссаи Ибраһим Әдһәм» поэмасына әйләнәп кайтсак, аның төрек, фарсы һәм үзбәк версияләреннән беркадәр аерылып торуын күрербез. Г. Кандалий поэмасының бүтәнгәчә сакланган 11 бүлегендә алдарак телгә алынган вакыйгалар сурәтләнми. Ибраһим Әдһәмнең гаилә хәле дә телгә алынмый. Композицион яктан Кандалий поэмасы берничә сюжет сызыгына корылган, аларны уртак персонаж – Ибраһим берләштерә.

Поэмада зикер (Аллаһны телгә алу, искә төшерү) һәм догалар шактый урын алган. Зикердә, ягъни, автор версиясе буенча, мөнәжәттә, эсәрнең төп идеясе дә бирелә:

*Кем сәнең зикрең, Хода, Раббе-л-кәрим,
Инҗир-ү-хөрмәм ирер улдыр бәнем.
Мәүляи зикрең гөлстаным дорыр,
Зикрең, и Хакъ, багый-бөстаным дорыр.
Зикрең, и Хакъ, әһле әүлядым дорыр,
Дөния-ахирәт вә гъәдел-дадем дорыр.*

[Госманов, 325]

Шушы сүзләргә әйтәп, Ибраһим вафат була.

Аннан соңгы бүлекләр, беренче карашка, поэманың исеме һәм баш каһарман белән бәйлә түгел: Ибраһим Әдһәм персонажы сюжет-

тан бөтенләйгә төшөп кала, соңында бер-берсе белән эчтәлек ягыннан бәйләнгән аерым бүлекләр дәвам итә. Бишенче бүлектә бер мәжлескә жыелган мөгтәбәр кешеләр, фәкыйрь киенгәнлеген сәбәп итеп, олы яшьтәге берәүне үз жыелышларыннан куып жиберә. Кайбер галимнәр фикеренчә, биредә сүз янә Ибраһим Әдһәм турында бара. Ул башка бер дәрвиш персонажмы, әллә автор Ибраһим образына яңадан мөрәжәгать итәме – мәгълүм түгел. Һәрхәлдә, әлеге персонажны күрсәтү – Ибраһим суфидай бәндәләргә ачу сакламый торган, бөтен авырлыкларга сабыр итүче тәкъва мөселман темасын дәвам итү дип аңлашыла.

Г. Кандалий поэماسында татарлар өчен традицион булган дини-суфичыл әдәбият идеяләре [Хасавнех, Мөхәммәтжанова, б. 36–45] һәм халык ижаты бергә үрелеп, шигъри образлар белән баетып бирелә. Шулай ук автор персонажлар эхлагына халыкчан рәвештә төгәл бәя бирә. Мәсәлән, жиденче бүлектә лирик герой исемненән хикәяләү игътибарга лаек. Анда тасвирланган хәлләр яшь шагыйрьнең үз башыннан кичкән вакыйгага охшап тора. Нәкъ кичке эңгер-меңгердә генә бер авылга белем һәм тәҗрибә эстәп дөнья гизүче яшь егет килә. Япан кырда ялгыз калу чарасызлыгы аны шушы авылда кунарга мәжбүр итә. Жирле халыкның элек яшәгән жиреннән төрле яманлыктар өчен сөрелгәнлеге турында ул хәбәрдар була.

Авылда мөсафирның кунуы турында ишеткән кешеләр иртән иртүк егет янына килеп житәләр: аның кая, нинди максат белән юнәлүен, кайсы нәселдән, кем булуын тәфсилләп сорашалар. Егет берни яшермичә сөйләп бирә. Авыл кешеләре аның белән артык итагать саклап тормый: кунакка ышанмыйлар, чыннан да Кандай авылының фәлән-фәлән кешесе булуын раслаган язу сорыйлар. Табигый, сәфәргә чыккан егетнең мондый кәгазе булмый. Шулвакыт авыл агайлары татар-мөселманга хас кунакчыллык кагыйдәләрен боза: мөсафирны зинданга ташлап, жәза бирергә карар кыла. Бары тик шушы вакытта авыл аша бер сәүдәгәрнең узып баруы, бәлагә тарыган мөсафирның аяныч хәлен ишетеп, аның өчен ясак түләве генә егетне зинданнан коткара.

Беренче карашка, яшь мөсафирның явыз кешеләр яшәгән авылда күргәннәре атаклы Ибраһим шәех турындагы әсәр мантийгына туры килми сыман. Шулай да, игътибар итсәк, авторның әлеге ике төрле сюжет сызыгын бер әсәрдә берләштерүе эзлекле һәм табигый күренеш булуын аңларбыз. Поэма башында шәһәр читендә кунуп калган Ибраһим Әдһәмгә дә жирле халык тарафыннан илтифатсызлык, ышанмаучылык билгеләре күрсәтелгән иде. Мөсафирларга кадер-хөрмәт күрсәтү кагыйдәләрен тупас бозып, суфи дәрвишне дә кыерсыгалар. Ләкин Аллах хакына сабыр итүче мөселманнарга карата һәр ике очракта да гаделлек торгызыла. Әлеге ике сюжет сызыгын шушы уртак фикер берләштерә.

Поэmanın соңгы бүлегә «Мөәллифе пәнд ба-худ гөфтәнүш» («Автор үзе белән киңәш-табыш итә») дип атала. Бүлек исеме –

каламбур түгел. Текстта моңарчы очраган мөнәжәтләрдәге кебек үк, Г. Кандалыйның игътибары бу очракта да лирик геройның эчке дөнъясына юнәлгән. Әлеге бүлекләр укучыга үгет-нәсыйхәт бирүгә багышлана. Лирик герой, суфилар шикелле үк, үзенә гөнаһлы бәндә булуын, гөнаһларын исенә төшереп кайгыруын, Аллаһның ярлыкавына өметләнеп, дога кылуын, зикер әйтүен яза. Элекке бүлекләрдәге «Мөнәжәтләр»дәге сыман ук, монда да Г. Кандалый игътибарны лирик геройның күнәк дөнъясына, эчке кичерешләренә юнәлтә. Беренче очракта автор гөнаһларын кичерүне үтенеп, Аллаһка ялварса, «Автор үзе белән киңәш-табыш итә» бүлегендә ул үз-үзен «камчылы». Суфиларга хас булганча, ул башка кешеләр, персонажлар гаебен тикшерә алмый, суфи шигъриятендәге сыман, мөләмәтигә – үз-үзен тәнкыйтьләүгә бирелә [Мухаммад, с. 57]. Суфи шагыйрьләр кебек үк, Г. Кандалыйның лирик герое да үз-үзенә карата «мескен», «гарип», «фәкыйрь», «гөнаһлы» ише сүзләр куллана, ләкин аның Аллаһ кичерүенә өмете бар. Шунуң белән укучыга эмоциональ йогынты көчәя һәм тирәнәя.

Г. Кандалый әсәрендәге төп юнәлеш, – тәсауыфтан да бигрәк, ислам шәригате кушканны үтәү, Коръән белән гамәл кылу, яшәү, гөнаһлар өчен үкенеп, Аллаһка ялвару. Сурәтләр, символлар суфичылык идеяләрен үткәргә ярдәм итсә дә, асылда барысы да гомумислам рухында. Алар исламга да, тәсауыфка да хас. «Шуңа алар халык әсәрләренә бик органик булып кереп урнашканнар, һәм аларның образлар дөнъясын баекканнар» [Садыкова-Башкурова, б. 113].

Жыеп әйткәндә, Г. Кандалыйның «Кыйссаи Ибраһим Әдһәм» поэмасында дәрвишлек, тәкъвалык, дини дидактика, нәсыйхәтләү урын ала; Ибраһим образының Аллаһ юлында жанын фида кылырга әзерлеге турындагы идеяләр, мотивлар саклана. Шуң ук вакытта, шагыйрь Г. Кандалый әсәренә оригиналь ижәт ысулы хас, авторның шәхси фикер-карашлары, сюжет сызыгында яңа, кабатланмаган урыннар бар. Әлеге аерымлыктар, нигездә, татар жирлегенә карый яисә лирик герой белән бәйлә хис-кичерешләренә, кайбер вакыйгаларны сурәтли. Шулай ук татар шагыйре ижәт иткән поэмада Аллаһка зикер-дога (автор аларны мөнәжәт дип атый), традицион суфи шигърияте символлары белән сурәтләү игътибарга лаек. Шунуң да мөһим: Г. Кандалый әсәрендә мәгълүм борынгы сюжетлар татар халык ижәтиннән алынган мотивлар, традицион фольклор жанрлары белән бергә үрелеп бара. Димәк, Г. Кандалый поэмасы, традицион мотивлар, суфичылык-мөселман, дини-дидактик әсәрләр белән уртаклыктарны саклаган хәлдә, алардан шактый аерылып та тора, ул – кабатланмаган сюжет сызыкларына, яңа образ һәм идеяләргә ия мөстәкыйль, оригиналь әсәр.

Әдәбият

Госманов М.Г. Бер гомердә ике чор // *Кандалый Габделжәббар*. Шигърьләр һәм поэмалар. Казан: Татар. кит. нәшр., 1988. 552 б.

Kocatürk Vasfi Mahir. Türk Edebiyatı tarihi. Ankara, 1970. 854 s.

Мараи И. Религиозное обновление в тюркском мире (1850–1917). Казань: Иман, 2005. 96 с.

Мухаммад Ю.Х. Суфийская энциклопедия (Часть I–II). Казань: Иман, 2004. 230 с.

Садыйкова А.Х., Хәйретдинова Р.Р. XII–XX гасыр башы татар әдәбиятында дини фольклор: дәреслек. Казан: КФУ, 2016. 384 б.

Садыйкова-Башкурова А.Х. Ислам һәм татар халык ижаты. Казан, 2005. 231 б.

Сафиуллина Р.Ф. Традиции фольклора в творчестве Габдельжаббара Кандалий. Казань: ИЯЛИ, 2020. 168 с.

Хасавнех А.Ә., Мөхәммәтҗанова Л.Х. Әбү Бәкер Каландар Руминың «Каландарнамә» исемле суфичыл әсәрендә мэхәббәт классификациясе // Фәнни Татарстан. 2022. № 3 (35). С. 36–45.

Яхин Ф.З. Татар шигъриятендә дини мистика һәм мифология. Казан: ТДГИ нәшр., 2000. 268 б.

Сафиуллина Рузия Фәһим кызы,
*филология фәннәре кандидаты, ТР ФА Г. Ибраһимов исемендәге Тел,
әдәбият һәм сәнгать институтының халык ижаты бүлгегә
фәнни хезмәткәре*